



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.09.09 පැය 0640	දුරකථන අංකය Tel.NO	011-2887973	මගේ අංකය My NO	D/Media/Out/1726 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - ඇල්පිටිය පොලිස් වසම.

2025.09.08 වන දින සවස් කාලයේ ඇල්පිටිය පොලිස් වසමේ ගනේගොඩ ප්‍රදේශයේදී පුද්ගලයෙකුට තියුණු ආයුධයකින් පහරදී ඝාතනය කර ඇති බවට ඇල්පිටිය පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 36 ක් වූ ගනේගොඩ ප්‍රදේශයේ පදිංචිකරුවෙකි.

මරණකරු තවත් පුද්ගලයෙකු සමඟ ඇතිවූ ආරවුලක් දුරදිග යාම හේතුවෙන් එම පුද්ගලයා විසින් තියුණු ආයුධයකින් පහර දී මෙම ඝාතනය සිදු කර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය සම්බන්ධයෙන් මහේස්ත්‍රාත් පරීක්ෂණය සිදු කිරීමට නියමිත අතර සැකකරු අත්අඩංගුවට ගැනීම සඳහා ඇල්පිටිය පොලිසිය වැඩිදුර විමර්ශන සිදු කරනු ලබයි.

02. වෙඩි තබා ද්විත්ව මනුෂ්‍ය ඝාතනයකට සම්බන්ධ සැකකරුවන් තිදෙනෙකු අත්අඩංගුවට - තංගල්ල කොට්ඨාස අපරාධ විමර්ශන කාර්යාංශය.

2025.06.24 වන දින මිද්දෙනිය පොලිස් වසමේ සමූහ ගොවිපල තේක්කවත්ත පාර ප්‍රදේශයේදී වෙඩිතබා ද්විත්ව මනුෂ්‍ය ඝාතනයක් සිදු කිරීමේ අපරාධය සම්බන්ධයෙන් තංගල්ල කොට්ඨාස අපරාධ විමර්ශන කාර්යාංශය මගින් විමර්ශනයක් ආරම්භ කර තිබුණි.

ඒ අනුව 2025.09.08 වන දින විමර්ශන නිලධාරීන්ට ලද තොරතුරකට අනුව එම අපරාධයට සම්බන්ධ සැකකරුවන් තිදෙනෙකු ඇඹිලිපිටිය ප්‍රදේශයේදී අත්අඩංගුවට ගෙන ඇත.

සැකකරුවන් අවුරුදු 25 වයසේ පසුවන ඇඹිලිපිටිය ප්‍රදේශයේ පදිංචිකරුවන් වේ.

සැකකරුවන්ගෙන් සිදු කළ ප්‍රශ්න කිරීම් වලදී පහත ආයුධ හා දේපල සොයාගෙන ඇත.

- ඉහත වෙඩි තැබීමට යොදාගත් උෂ් වර්ගයේ ගිනි අවිය
- මි.මි 09 වර්ගයේ පිස්තෝල අවියක්

- මි.මි. 09 වර්ගයේ ජීව පතොරොම 53 ක්
- විදෙස් රටක නිෂ්පාදිත බෝර 12 වර්ගයේ පතොරොම 25 ක්
- අංක 45 ලෙස සටහන් ජීව පතොරොම 04 ක්
- ටී 56 වර්ගයේ ජීව පතොරොම 19 ක්
- ටී 56 වර්ගයේ හිස් පතොරොම ගැබ් 02 ක්,
- අත් විලංගු යුවලක්
- හෙරොයින් ග්‍රෑම් 300 මිලිග්‍රෑම් 120 ක්

තංගල්ල කොට්ඨාස අපරාධ විමර්ශන කාර්යාංශය වැඩිදුර විමර්ශන සිදු කරනු ලබයි.

03. වෙඩි තබා මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට - මාරවිල පොලිස් ස්ථානය.

2025.07.22 වන දින මාරවිල පොලිස් වසමේ මැද නාත්තන්ඩිය ප්‍රදේශයේදී වෙඩිතබා කාන්තාවක් ඝාතනය කිරීමේ අපරාධය සම්බන්ධයෙන් මාරවිල පොලිසිය මගින් විමර්ශනයක් ආරම්භ කර තිබුණි.

ඒ අනුව 2025.09.08 වන දින විමර්ශන නිලධාරීන්ට ලද තොරතුරකට අනුව එම අපරාධයට සම්බන්ධ සැකකරුවෙකු මාදම්පේ පොලිස් වසමේ ඉරටටකුලම ප්‍රදේශයේදී අත්අඩංගුවට ගෙන ඇත.

සැකකරු වයස අවුරුදු 33 ක් වූ මාදම්පේ ප්‍රදේශයේ පදිංචිකරුවෙකි.

මාරවිල පොලිසිය වැඩිදුර විමර්ශන සිදු කරනු ලබයි.

04. වෙඩි තබා මනුෂ්‍ය ඝාතනයකට තැත් කළ සැකකරුවෙකු අත්අඩංගුවට - බස්නාහිර පළාත දකුණ අපරාධ කොට්ඨාසය.

2025.08.13 වන දින හංවැල්ල පොලිස් වසමේ පහත්ගම ප්‍රදේශයේදී වෙඩිතබා මනුෂ්‍ය ඝාතනයකට තැත් කිරීමේ අපරාධයක් සම්බන්ධයෙන් බස්නාහිර පළාත දකුණ අපරාධ කොට්ඨාසය මගින් විමර්ශනයක් ආරම්භ කර තිබුණි.

ඒ අනුව 2025.09.08 වන දින එම කොට්ඨාසයේ නිලධාරීන් විසින් එම අපරාධයේ වෙඩික්කරු ලෙස කටයුතු කළ සැකකරු බෝර 12 වර්ගයේ ගිනි අවියක් හා එම පතොරොම 03 ක් සමඟ හංවැල්ල පොලිස් වසමේ තුන්තාන ප්‍රදේශයේදී අත්අඩංගුවට ගෙන ඇත.

සැකකරු වයස අවුරුදු 42 ක් වූ මීගොඩ ප්‍රදේශයේ පදිංචිකරුවෙකි.

බස්නාහිර පළාත දකුණ අපරාධ කොට්ඨාසය වැඩිදුර විමර්ශන සිදු කරනු ලබයි.

05. සම්භාහන මධ්‍යස්ථානයක් මුවාවෙන් පවත්වාගෙන ගිය ගණිකා නිවාසයක් වටලා සැකකාරියන් දෙදෙනෙකු අත්අඩංගුවට - පැලියගොඩ පොලිස් ස්ථානය.

2025.09.08 වන දින සවස් කාලයේදී පැලියගොඩ පොලිස් වසමේ කැළණිය ප්‍රදේශයේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත උපාය දූතයෙකු යොදවා සම්භාහන මධ්‍යස්ථානයක් මුවාවෙන්

පවත්වා ගෙන ගිය ගණිකා නිවාසයක් වටලා ගණිකා නිවාසයේ කළමනාකාරිය හා ගණිකා සේවයේ යෙදුනු සැකකාරියක් අත්අඩංගුවට ගෙන ඇත.

සැකකාරියන් අවුරුදු 34 සහ 53 වයස්වල පසුවන කැළණිය හා රත්නපුර ප්‍රදේශවල පදිංචිකාරියන් වේ.

පැලියගොඩ පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.